

---

# Ársfrágreiðing FURs 2019





## Innihaldsyvirlit

Føroya Ungdómsráð .....	3
Fíggarlig viðurskifti.....	3
Starvsstjórnin.....	4
Dagliga virkseimið.....	4
Árligur stuðul til landsfeløg og lokalfeløg.....	4
Stuðulsgrunnur FURs .....	5
Umsóknir til Stuðulsgrunn FURs.....	6
Heiðurslønir .....	7
Heiðurslønir latnar á Landsfundi FURs 2019 .....	7
Øll hava rætt til góða barnaár .....	7
Annika Eidesgaard, skrivari hjá CISV.....	8
Martin Kúrberg, leiðari á viðgerðarheimi til ung.....	8
Faldari “Tak væl ímóti” .....	8
Lýsingastuðul - portal.fo .....	9
Myndatøka av feløgum í FUR .....	9
Les og Lær í Føroyum.....	9
NSU .....	10
Uttanlands virkseimi og samstarv .....	10
Splæsh Camp & Nordisk Teateruke .....	10
Back to the roots .....	10
Nordbuk NORDEN 0-30 .....	10
Norðurlandaráðið og visjón 2030.....	10
Fokusbólkur um javnstøðu í Norðurlandaráðnum .....	10
Ráðstevna ”Nordic Youth Summit on the Future Gender Agenda and Beijing+25” .....	11



## Føroya Ungdómsráð

FUR er felagsumboð fyri landsumfatandi barna- og ungdómsfelagsskapir í Føroyum við 49 feløgum sambært skrásetingarskjølunum fyri árið 2019, harav 20 limafeløg og 29 lokalfeløg,

FUR umboðar samantalt umleið 4.000 børn og ung í Føroyum yngri enn 30 ár, sum eru í sjálvbodnum barna- og ungdómsfelagsskapum við fjølbroyttum frítíðarvirksemi innan sjónleik, tónleik, føroyskan dans, kórsang, fráhaldsvirksemi, politisk ungmanna feløg, mannarættindi, kristiligt barna- og ungdómsvirksemi, millumlanda barnalegur, skiftisnæmingar, skótar og annað barna- og ungdómsvirksemi.

FUR hevur til endamáls, at:

- vera felagsumboð fyri limafelagsskapirnar
- viðgera spurningar, ið viðvíkja føroyskum ungdómi
- skapa áhuga fyri ungdómsmálum
- eggja ungdóminum at taka lut í og fáa ávirkan á samfelagið
- umboða limafelagsskapirnar í samstarvi við myndugleikarnar
- menna samstarvið og sínámillum fatan millum føroyskan ungdóm
- menna millumtjóða fatan

## Fíggarlig viðurskipti

FUR verður fíggað á Fíggarlóginum og við veddingarpengum, sbt. lógtingslóg um ítróttarvedding, og við limagjaldi.



Játtanin á fíggarlóginum til FUR var í 2019 óbroytt kr. 330.000 sammett við undanfarin ár. Játtanin er til at stuðla ungdómsarbeiði til tess at menna ungdómin í øllum lutum. Stuðul verður m.a. veittur til upplýsing um útbúgvingsmøguleikar, sum FUR stendur fyri.

FUR fekk lutað kr. 3.279.000 frá Sp/f Ítróttarvedding í 2019 í sín part.

Harafturat fekk FUR kr. 4.600 í limagjaldi frá landsfeløgnum í 2019.



## Starvsstjórnin

FUR verður stjórnað av einari starvsstjórn, sum hevur 5 limir og 2 eykalimir. Starvsstjórnarlimir verða valdir á landsfundinum fyri eitt ár í senn, men formaðurin verður valdur fyri 2 ár og síðan fyri 1 ár.

### Starvsstjórnin vald á Landsfundi FUR's í 2019:

Rói B. Poulsen, *formaður*

Ragna Maja Kruse, *nevndarlimur*

Brandar Heðinsson, *nevndarlimur*

Ebba Sofía Kruse, *nevndarlimur*

Vígdis Joensen, *nevndarlimur*

Asta Abrahamsen, *eykalimir*

Sólfinn Gudmundsen, *eykalimir*



Starvsstjórnin hevur havt 6 fundir í starvsstjórnarskeiðnum 2019-2020.

Landsfundur FURs 2020 skuldi vera 28. mars 2020, men varð vegna Corona útsettur til 4. Juli 2020. Av hesi orsök varð tíðarskeiðið hjá sitandi stjórn longt, til Landsfundur kundi verða hildin.

## Dagliga virkseimið

FUR umsitur árliga stuðulin sambært løgtingslóg um ítróttarvedding til limafeløg og lokalfeløg og sambært reglugerð og viðtøkum fyri FUR og skal tryggja m.a., at treytirnar eru loknar, og at stuðulin verður nýttur sambært reglugerðini.



Eisini umsitur FUR Stuðulsgrunn FURs, har talan somuleiðis er um fyrisiting og um starvsstjórnaravgerðir. FUR fyrireikar somuleiðis fyrispurningar og tilmæli í sambandi við limaupptøku og mógulig tilmæli um eksklusión.

FUR er limur í Norðurlendsku Samskipanini fyri Ungdómsarbeiði (NSU). FUR samskipar kunning o.a. í sambandi við, at føroysk ung luttøka á ráðstevnum, leiðaraskúla, ungdómsviku o.a.

FUR svarar ymsum dagligum fyrispurningum í sambandi við barna- og ungdómsarbeiði frá einstaklingum, felagsskapum í Føroyum og uttanlands og frá føroyskum myndugleikum o.a.

## Árligur stuðul til landsfeløg og lokalfeløg

Fyri at fáa árligan stuðul skal talan vera um landsfelagsskap, sum er limur í FUR, ella lokalfelag, sum hevur limaskap í einum av limafelagsskapum FURs.

17 limafeløg og 23 lokalfeløg fingtu játtað árligan stuðul í 2019 fyri stuðulsárið 2018.



Landsfeløgini fingur kr. 1.727.242 samanlagt, og lokalfeløgini fingur samanlagt kr. 846.083 í 2019. Samlaður árligur stuðul til limafelagsskapir og lokalfeløg var kr. 2.573.325 í 2019.

Limafelagsskapir, sum søkja, skulu lúka hesar treytir og hava:

1. Heimstað í Føroyum.
2. Í minsta lagi 30 gjaldandi limir undir 30 ár tann 31.12. í undanfarna ári við umboðum í minst trimum av hesum økjum: Suðurstreymoy, Norðurstreymoy, Vágum, Eysturoy, Norðoyggjum, Sandoy og Suðuroy.
3. Limagjald, sum skal vera í minsta lagi 100 kr. árliga fyri hvønn einstakan lim.
4. Í minsta lagi 30 gjaldandi limir í undanfarna kalendaraári.
5. Fólkaræðisligar viðtøkur við ásetingum, sum tryggja, at limir yngri enn 30 ár hava ávirkan á leiðsluna.
6. Egna nevnd og egið virksemi.
7. Sent umsókn rættstundis, sbrt. § 4 í hesi reglugerð.

Stk. 4. Lokalfeløg, sum søkja, skulu lúka hesar treytir og hava:

1. Heimstað í Føroyum.
2. Í minsta lagi 10 gjaldandi limir undir 30 ár tann 31.12. í undanfarna ári. Eru fleiri enn eitt lokalfelag í sama býi/bygd, skulu tey fylgjandi lokalfeløgini hava í minsta lagi 25 gjaldandi limir hvørt.
3. Limagjald, sum skal vera í minsta lagi 100 kr. Árliga fyri hvønn einstakan lim.
4. Í minsta lagi 10 gjaldandi limir í undanfarna kalendaraári.
5. Fólkaræðisligar viðtøkur við ásetingum, sum tryggja, at limir yngri enn 30 ár hava ávirkan á leiðsluna.
6. Egna nevnd og egið virksemi.
7. Verið limir í landsfelagi í minsta lagi eitt ár, áðrenn tey kunnu søkja um stuðul - tó undantikið úr Stuðulgrunni FURs.
8. Limaskap í einum landsfelagi. Lokalfeløg kunnu - í stuðulshøpi - bara vera limir í einum landsfelagi.
9. Sent umsókn rættstundis, sbrt. § 4 í hesi reglugerð.



Næmingafeløg verða ikki roknað sum lokalfeløg, men tey kunnu søkja stuðul, sum er kr. 2.000,- hvørt ár. Stuðul kann ikki verða veittur ítróttarligum endamállum.

## Stuðulgrunnur FURs

Eftir umsókn kann stuðul verða latin limafelagsskapum og lokalfeløgum fyri serliga góðar verkætlanir børnum og ungum at gagni ella fyri samfelagsgagnligar verkætlanir, har børn og ung eru virkin.



Stuðul úr Stuðulgrunni FURs verður býttur so ofta, sum starvsstjórnin heldur tað hóska best. Ongar umsóknarfrestir eru galdandi, og umsóknir koma til viðgerðar og verða svaraðar, so hvørt tær koma inn.

Tey, sum fáa stuðul úr Stuðulgrunni FURs, hava skyldu til at lata FUR skrivliga frásøgn frá tí stuðlaðu verkætlanini í seinasta lagi 3 mánaðir eftir, at hon er framd. Frágreiðingarnar verða lagdar á heimasíðu FURs fur.fo. Stuðul verður bert latin eina ferð til sama tiltak. Starvsstjórnin tekur støðu til umsóknirnar. Starvsstjórnin

kann eisini lata vera við at veita stuðul, um eingin skikkað umsókn eftir hennara meting er komin.



Serstakt umsóknarblað er gjørt, sum skal fyllast út, so allar upplýsingar eru til taks, tá ið starvsstjórnin viðger og tekur støðu til umsóknirnar.

### Umsóknir til Stuðulsgrunn FURs

Í roknskaparárinum 2019 varð stuðul latin til verkætlanir úr Stuðulsgrunni FURs samantalt kr. 301.800.

#### Stuðulsgrunnur FURs 2019 – umsøkjara, verkætlanir og avgerðir

Stuðulsgrunnur FURs	Verkætlan	Stuðulsumb øin	Avgerð	Játtað
Skótalið KFUMs	Tjørn í Havnardali – hækka vatnstandin	13.500	Ja	13.500
Dramaverkstaðið	Útileikur Onkalo	25.200	Ja	16.000
Sosialistisk Ung	Luttøka á Utøya Summarlegu, 2 luttakarar.	20.080	Ja	11.200
KFUM skótarnir í Føroyum	Familjulegan 2019	50.000	Nei	-
Amnesty	Verkætlan um ung og aktivismu 3. tiltak "Mín kroppur mítt rættvísi"	16.500	Nei	-
Amnesty	Verkætlan um ung og aktivismu 2. tiltak "Kropsfatan og sjálvsfatan"	17.000	Nei	-
KFUM skótarnir í Føroyum	Paladin lega	5.000	Ja	5.000
KFUM skótarnir í Føroyum Føroya Skótasamband Føroya KFUK Skótar	Luttøka á World Scout Jamboree	86.800	Ja	50.000
KFUM skótarnir við Løkin	Ungdómsskóta/rovaralega fyri bólkarnar í Runavík og Klaksvík	4.100	Ja	4.100
Skótafylki Tórir Beinirsson	Bálstaður	15.000	Nei	-
Skótafylki Sigmund brestissonar	Luttøka á NSU ungdómsháttinum Back to the Roots í Grønlandi, 2 luttakarar.	30.500	Ja	2.800
Unga Tjóðveldið	Luttøka á EFAy í Vensia, 2 luttakarar.	8.334,18	Nei	-
CISV	Luttøka á North Atlantic Workshop 2019, 6 lutt.	9.000	Ja	8.400
Dramaverkstaðið	Luttøka á Splæsh Camp & Nordisk Teateruke 2018, 2 luttakarar.	6.512	Ja	2.800
Ung í dansi	Luttøka á Barnlek í Møllycke 2020, 120 luttak.	60.000	Ja	60.000
Skótalið KFUM's	Bálmátta í Havnardali	300.000	Ja	50.000
Skótalið KFUM's	0-flokk	17.000	Nei	-
Sosialistisk Ung	Luttøka á International Union of Socialist Youth í Panama, 3 luttakarar. (avlýst og peningurin er afturfluttur)	17.760	Ja	4.200
Sosialistisk Ung	Luttøka á Ungdømmens Nordiske Råd, 2 luttak.	2.500	Ja	2.800
Huxa	Lærlingatiltek "Lærlingafrádrátturin"	11.180	Ja	5.000
KFUM skótarnir í Føroyum	Arbeiðsvikuskifti á Sandoy hjá Selatraðarnevndini og landsnevndini	14.500	Nei	-
Skótalið KFUM's	Tjørn í Havnardali – hækka vatnstandin	13.500	Ja	13.500
Skótalið Nólsoyar Pálls	75 ára hald og Grækarismessuhald 10. mars 2019	13.000	Ja	10.000
Blákross Ungdómur	Rúsfria endaveitslu til ung undir 18 ár	55.000	Ja	10.000
Blákross Ungdómur	Fyribyrgjandi áttak til 9. floks næmingar (útsett til aug. 2020)	65.000	Ja	20.000
Ung í dansi	Ungdóms- og dansiferð til Álands	10.000	Ja	10.000



Starvsstjórnin hevur viðgjørt 27 umsóknir um stuðul úr stuðulsgrunni FURs í 2019 frá lands- og lokafeløgum í FUR. 20 verkætlanir fingtu játtandi svar, 7 umsóknir fingtu noktandi svar.

FUR hevur fingið eina umsókn frá Barnabata um stuðul til skúlatilfar um barnarættindi. Heimild er ikki at játta stuðul úr Stuðulsgrunni FURs, av tí at Barnabati ikki er limur í FUR. Summi ár hevur FUR tó stuðlað serstøkum verkætlanum av rakstrinum hjá FUR, sum eru innan fyri endamálsorðingina. Avgjørt var ikki at raðfesta hesa verkætlanina í hesum sambandi.

## Heiðurslønir

Starvsstjórnin í FUR hevur samtykt, at taka skipanina upp aftur frá 1990unum at lata heiðurslønir til verkætlanir hjá lima- og lokafeløgum í FUR. Latnar verða upp til trýggjar heiðurslønir. Heiðursløn FURs er eitt heiðursbræv og ein heiðursløn millum kr. 5.000 - 10.000.

Veittar kunnu verða millum ein og trýggjar heiðurslønir. Heiðurslønin verður eisini givin einstaklingum umframt til verkætlanir.

Øll kunna innstilla verkætlanir og einstaklingar til heiðursløn m.a. eru tað ikki bert nevndirnar í feløgnum, sum kunnu innstilla, men eisini einstakir limir, eins og foreldur v.m. Starvsstjórnin kann eisini taka avgerð um, at lata heiðursløn til verkætlanir og einstaklingar.

Endamál FURs við at lata heiðurslønina er:

1. at geva eldsálum innan barna- og ungdómsfelagarbeiði viðurkenning
2. at geva virknum barna- og ungdómsfeløgum viðurkenning fyri sítt arbeiði
3. vekja áhugan millum børn og ung fyri sjálvbodnu barna- og ungdómsfelagsskapunum
4. at vísa á samfelagsliga týðningin av arbeiðinum hjá sjálvbodnum barna- og ungdómsfelagsskapum.

## Heiðurslønir latnar á Landsfundi FURs 2019

### Øll hava rætt til góða barnaár

Verkætlanin *Øll hava rætt til góð barnaár* hjá Blákross Ungdómi fekk heiðursløn fyri, at bjóða børnum og ungum, ið hava foreldur við rúsdrekka- ella rúsevnistrupulleikum samrøður í bólkum. Fólk flest í samfelagnum eru bangin fyri, at seta orð á trupulleikan, og tí kunna hesi børn og ungu føla, at tey ongastaðni hava at venda sær.



### Annika Eidesgaard, skrivari hjá CISV



Annika Eidesgaard fekk heiðursløn fyri, at hava gjørt eitt megnar arbeiði at fyriskipa atljóða CISV legur, bæði tá legur hava verið í Føroyum og eisini, tá Føroyar senda børn og ung aðrastaðni.

Børn og ung hava fingið upplivingar fyri lívið og hava knýtt vinarsambond kring allan heimin.


### Martin Kúrberg, leiðari á viðgerðarheimi til ung

Martin Kúrberg er leiðari á viðgerðarheiminum Frælsið á Eiði, sum er eitt avvenjingartilboð fyri ungdóm í aldrinum 18-24 ár, sum eru bundin av rúsdrekka og rúsevnum. Martin Kúrberg fekk heiðursløn fyri at vera ein brennandi eldsál at hjálpa ungum, sum eru bundin av rúsevnum. Martin er ein fyrimynd fyri øll ung um, at tað er ein vón fyri ung við rúsevnistrupulleikum, og at vit hava eina samfelagsliga skyldu at hjálpa øðrum.



### Faldari “Tak væl ímóti”

ÍSF og FUR hava í felag gjørt faldaran TAK VÆL ÍMÓTI. Í faldaranum eru ítøkiligar loysnir til ta góðu móttøkuna í felagsskapinum. Endamálið við faldaranum er at vera við til, at øll fara heim við kensluni “*Her havi eg hug at koma aftur*”, tá ið tey byrja í einum nýggjum felagsskapi. Tíverri er tað ikki altíð so, men í faldaranum eru einfaldar loysnir og uppskot um, hvussu ein kann virka fyri at tryggja ta góðu móttøkuna.



4 dømi eru í faldaranum, sum barna- og ungdómsfelagsskapir í ÍSF og FUR hava skrivað. Dømini eru lýst við eini vánaligari móttøku og síðan eini góðari móttøku. Harafturat eru punkt undir hvørjum dømi við avgerandi gerðum umframt spurningum, sum mælt verður til at taka upp í felag í felagsskapinum.

Feløgini í FUR hava fingið eintøk av faldaranum. Faldarin er eisini tøkur á [fur.fo](http://fur.fo) sum pdf. og á facebook vanganum hjá FUR og til ber at biðja um fleiri faldarar frá FUR eftir tørvi.





## Lýsingastuðul - portal.fo

FUR hevur fingið kr. 100.000 frá Portalinum í stuðli til lýsingar, av teimum kr. 50.000 til Les og Lær í Føroyum og kr. 50.000 til at kunna um Barna- og ungdómsarbeiði hjá feløgum, sum eru limir í FUR.

FUR kann sostatt lýsa ókeypis fyri limafelagsskapir og lokalfeløg í sambandi við lýsingarstuðulin frá Portalinum

Tað ber til t.d. at lýsa um:

1. Felagið generelt
2. Melda teg sum lim
3. Aðalfund
4. Tiltak (tað kann vera bæði limatiltak og alment tiltak)

Til endamálið hevur FUR gjørt eitt einfalt umsóknarskjal. Spurt verður, um endamálið við lýsingini, og um dagfesting, nær lýsingin skal takast av. Eisini verður biðið um ein stuttan tekst til lýsingina - *mælt verður til at leggja meiri útgreinaðan og nágreiniligan tekst á heimasíðuna ella á facebook profilin hjá felagnum*, har lýsingin skal leinkja til t.d. heimasíðu ella facebook og mynd. Feløg í FUR hava brúkt møguleikan at lýsa ókeypis á portal.fo ígjøgnum FUR.

## Myndatøka av feløgum í FUR

Myndafólk hevur verið runt í landinum og tikið myndir av virkseminum hjá feløgum í FUR. Samanlagt eru 20 lands- og lokalfeløg vitjað, har endamálið hevur verið at tikið myndir, sum umboða ymisluga virksemið hjá feløgum í FUR.

Myndirnar eru ætlaðar til lýsingar á Portalinum um so er, at feløgini vilja taka av møguleikanum at lýsa ókeypis, til sosialar miðlar og heimasíðuna hjá FUR.


## Les og Lær í Føroyum

Les og Lær í Føroyum er eitt samstarv millum FUR, Mentamálaráðið, yrkisfeløg og arbeiðsgevarafeløg.

Ein grundleggjandi fortreyt fyri, at ung útbúgva seg í Føroyum, er kunning um útbúgvingartilboðini í Føroyum. Tískil tók FUR í 2013 stig til Les og Lær í Føroyum.

Les og Lær í Føroyum fevnir um tvær heimasíður, har upplýsingar um læru og lestrarmøguleikar í Føroyum eru savnaðar. Fyrstu 4 árin var bók útgivin, men avgjört var ikki at úgeva tilfarið í bók og tí ístaðin at raðfesta talgilda miðling.

Á heimasíðuni [www.les.fo](http://www.les.fo) eru lýsingar av útbúgvingum, vegleiðingar, filmsbrot og onnur kunning. Heimasíðan [www.studyinfaroeislands.fo](http://www.studyinfaroeislands.fo) er ætlað lesandi úr útlondum og lýsir tí útbúgvingar, stakgreinar og onnur lestrartilboð, sum eru áhugaverd í hesum sambandi. Síðan fevnir eisini um praktisk viðurskifti, t.d. upphaldsloyvi, arbeiðsloyvi, bústaðarmøguleikar, skattlig viðurskifti, livikostnað o.a.





Tilfarið er savnað inn frá Mentamálaráðnum, Yrkisdeplinum, útbúgvingarstøðum, stovnum og fyrirtøkum.

## NSU

NSU umboðar umleið 700.000 limir í barna- og ungdómsfeløgum í Norðurlondunum. Endamálið hjá NSU er at styrkja samstarvið og felagskensluna millum politiskar óheftar ungdómsfelagsskapir í Norðurlondum og at fremja fakligu- og mentanarligu endamálini, sum hesi feløgini virka fyri.



**Vision**  
NSU's vision är, att vara plattform för Nordens mångfaldiga frivilliga ungdomsarbete, där kompetensutveckling, inspiration och inblick i aktuella ämnen skapas i en innovativ och stark nordisk gemenskap.

Á hvørjum ári skipar NSU fyri ungdómsvikum, ráðstevnum og verkstovum fyri børn og ung, sum limafeløg og lokalfeløg í FUR hava møguleikan at senda umboð til.

Brandar Heðinsson hevur umboðað FUR í stýrinum fyri NSU síðani 2018. Starvsstjórnin hevur aftur innstillað Brandar til stýrið í NSU og fer valið fram á næsta ársfundi hjá NSU. Árfundurin hjá NSU skuldi vera 18. apríl 2020 í Føroyum, men er útsettur til september 2020, vegna Corona.

## Utlands virksemi og samstarv

### Splæsh Camp & Nordisk Teateruke

Tvey ung frá Dramaverkstaðnum luttóku á "Splæsh Camp & Nordisk Teateruke" hjá Frilynt Norge 5.- 10. august 2019.

### Back to the roots

Tvey ung frá Føroya skótasambandi vóru við á ungdómsvikuni hjá NSU *Back to the roots* í Grønlandi 9.-17. august 2019 har dentur varð lagdur á norðurlenska mentan, mál, matvanar og norðurlendingar sum heild.

### Nordbuk NORDEN 0-30

Mentamálaráðið heitti á FUR um at nominera umboð til eina lønta nevnd undir Nordbuk NORDEN 0-30, sum er ein stuðulsskipan til norðurlenska barna- og ungdómsarbeiðið. Stuðulsskipanin er til verkætlanir og netverk, har børn og ung hittast at vera við í mentanarligum, politiskum og/ella sosialigum virksemi. Serstøk krøv vóru til nomineringina um kunnleika til m.a. barna- og /ella ungdómspolitik, barnarættindi, fyriskipan, javnstøðu og burðardygd. FUR nomineraði umboð fyri Sosialistisk Ung, og umboðið er sett í nevndina næstu tvey árin.

### Norðurlandaráðið og visjón 2030

Heitt varð á FUR um at vera við á dialogfundum um visjón 2030 saman við øðrum ungum í Norðurlondum og norðurlensku forsætisráðharrunum í oktober 2019. Umboð frá Unga Tjóðveldið var umboð í dialogfundunum.

### Fokusbólkur um javnstøðu í Norðurlandaráðnum

Mentamálaráðið hevur heitt á FUR um at tilmæla eitt ungdómsumboð í aldrinum 18-30 ár at vera við í einum fokusbólki til norðurlensku talgildu kampagnuna um javnstøðu við støði í ST-samtyktini um



javnstøðu í februar 2020. FUR innstillaði umboð frá Framsókin Ung í fokusbólkin, sum síðani hevur luttikið í arbeiðinum í fokusbólkinum. Arbeiðið er liður í raðfestingunum hjá danska formansskapinum í 2020 og ungdómsráðstevnuni um javnstøðupolitikk, sum skuldi vera í 12. mai 2020 í Keypmannahavn, men er útsettur vegna Korona.

### **Ráðstevna "Nordic Youth Summit on the Future Gender Agenda and Beijing+25"**

Almannamálráðið hevur biðið FUR um at finna uppskot um ein breitt umboðandi bólk av fimm ungum, sum hava áhuga fyri javnstøðu til at vera við á ráðstevnuni "*Nordic Youth Summit on the Future Gender Agenda and Beijing+25*", sum skuldi vera í Keypmannahavn 12. mai 2020, men er útsett til november 2020, vegna Korona. Fimm ung frá Framsókin Ung, Unga Samband, Sosialistisk Ung og Amnesty umboða Føroyar á ráðstevnuni.